

ELFELAGIÐ SEV
LANDAVEGUR 92
POSTBOX 319
110 TÓRSHAVN
Føroyar

Argir hin 3. apríl 2020
Málsnr.: 19/00160-35
Tykkara málsnr.:
Málsviðgeri: Katrin Haraldsdóttir
Jensen

Viðvíkjandi: Undantak til umhvørvisgóðkenning av sjóvarfalsorkuverkum í Vestmannaundi.

SEV spurdi tann 1. apríl 2020, um neyðugt var við umhvørvisgóðkenning, til royndarverkætlanina at seta út tvey sjóvarfalsorkuverk í Vestmannaund í tvey ár. Talan er um tvey Minesto orkuverk upp á 100 kW hvørt.

Sambært § 26 í lóg um umhvørvisvernd skal ikki farast undir fyrítøkur, virkir ella útbúnaðir, ið eru at finna í fylgiskjalinum til lógina, fyrr enn góðkenning er givin til slíkt.

Sambært § 26, 3 stk. í løgtingslóg nr. 134 frá 29. oktober 1988 um umhvørvisvernd kunnu fyrítøkur, virkir ella útbúnaðir, sum í fylgiskjalinum eru merkt við eini stjørnu, verða undantikin skyldu til góðkenning, um Umhvørvisstovan metir, at tann dálking, ið virkið, fyrítøkan ella útbúnaðurin vil kunna elva, hevur minni týðning fyri umhvørvið. Í fylgiskjalinum til lógina eru orku- og hitaframleiðsla í bólki H. Orkuverk og hitaframleiðandi virkir eru merkt við stjørnu (*).

Umhvørvisstovan hevur viðgjørt og góðkent umhvørvisárinsmetingina av sjóvarfalsorkuverkunum í Vestmannaundi (Mál. nr. 19/00160-30). Í viðgerðini er ikki mett, at royndarverkætlanin fer at hava stórvegis ávirkan á fisk og sjófugl, men at havsúgdjór helst er tann viðbreknasti bólkurin. Møgulig átøk, ið kunnu tálma árin á hval og kóp, eru viðgjørð í árinmetingini. Harumframt hevur Umhvørvisstovan sett ávísar treytir til SEV, eitt nú at fylgja við, hvussu hvalur og kópur ferðast í Vestmannaundi í verkætlanartíðini. Talan um eina tíðaravmarkaða verkætlan upp á umleið tvey ár.

Umhvørvisstovan metir ikki, at verkætlanin fer at hava týðandi árin á umhvørvið, um hon verður framd, sum greitt frá í umhvørvisárinsmetingini, og allar treytir verða fylgdar.

Avgerð

Umhvørvisstovan veitir, sambært §26, stk. 3 í løgtingslóg nr. 134 frá 29. oktober 1988 um umhvørvisvernd, SEV undantak frá kravinum um umhvørvisgóðkenning til royndarverkætlan við tveimum Minesto sjóvarfalsorkuverkum í Vestmannaundi í eitt tvey ára royndartíðarskeið.

Um nýggjar og umhvørvistýðandi upplýsingar koma fram seinni, treytar Umhvørvisstovan sær rætt til at taka avgerðina upp til nýggja viðgerð.

Kæra

Henda avgerð kann kærast til landsstýrismannin við umhvørvismálum. Møgulig kæra skal sendast til Umhvørvisstovuna, sum sendir kærana til landsstýrismannin við neyðugum skjølum. Kærufreistin er fýra vikur frá tí at avgerðin er almannakunngjørd. Kærur skulu vera Umhvørvisstovuni í hendi í seinasta lagi 1. mai 2020.

Suni Petersen, deildarleiðari

Katrin H Jensen, málsviðgeri